



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LV വാല്യം 55	THIRUVANANTHAPURAM, TUESDAY തിരുവനന്തപുരം, ചൊവ്വ	20th July 2010 2010 ജൂലൈ 20 29th Ashadha 1932 1932 ആഷാഢം 29	No. നമ്പർ	29
----------------------	---	--	--------------	----

കൊച്ചി നഗരസഭ

വിജ്ഞാപനം

[പ്രാബല്യം-വിജ്ഞാപന തീയതി മുതൽ]

നമ്പർ എം.ഒ.ആർ. 4/23392/2009. 2010 ജനുവരി 16.

നഗരസഭയുടെ വരുമാന സ്രോതസ് വിപുലീകരിക്കുന്നതിന്റെ ഭാഗമായി കേരള മുനിസിപ്പാലിറ്റീസ് ആക്റ്റ് 475-ാം വകുപ്പ് പ്രകാരം നഗരസഭാ കൗൺസിലിൽ നിക്ഷിപ്തമായിരിക്കുന്ന അധികാരം ഉപയോഗിച്ച് 26-11-2009-ലെ 43-ാം നമ്പർ കൗൺസിൽ തീരുമാനപ്രകാരം നഗരസഭാതിർത്തിക്കുള്ളിൽ പ്രവർത്തിക്കുന്ന സ്വകാര്യ പാർക്കിംഗ് പ്ലേസുകൾക്ക് ലൈസൻസ് ഫീസ് ഈടാക്കുന്നതു സംബന്ധിച്ച് ബൈലാകൾ പൊതുജനങ്ങളുടെ അറിവിലേക്കായി പ്രസിദ്ധപ്പെടുത്തുന്നു.

1. കൊച്ചി നഗരസഭയുടെ പരിധിക്കുള്ളിൽ നഗരസഭയുടെ ലൈസൻസ് ഇല്ലാതെ യാതൊരാളും പുതിയ സ്വകാര്യ പാർക്കിംഗ് പ്ലേസുകൾ തുറക്കുകയോ തുറന്നു വയ്ക്കുന്നത് തുടരുകയോ ചെയ്യാൻ പാടില്ലാത്തതാകുന്നു.
2. സ്വകാര്യ പാർക്കിംഗ് പ്ലേസുകൾ ഏത് സ്ഥലത്ത് തുറക്കാൻ ഉദ്ദേശിക്കുന്നുവോ ആ സ്ഥലത്തിന്റെ ഉടമസ്ഥൻ പ്രസ്തുത പാർക്കിംഗ് പ്ലേസ് തുറക്കാൻ ഉദ്ദേശിക്കുന്നതിന് ആറാഴ്ചയ്ക്ക് മുമ്പ് അപേക്ഷ സമർപ്പിച്ചിരിക്കേണ്ടതാണ്.

3. സ്വകാര്യ പാർക്കിംഗ് പ്ലേസിന്റെ ലൈസൻസിന്റെ കാലാവധി ഒരു വർഷത്തേക്ക് മാത്രമായിരിക്കുന്നതാണ്.

4. ലൈസൻസ് ഫീസ് ഒരു വർഷത്തേക്ക്

250 ച. മീറ്റർ മുതൽ 500 ച. മീറ്റർ വരെ—1,000 രൂപ

501 ച. മീറ്റർ മുതൽ 1000 ച. മീറ്റർ വരെ—2,000 രൂപ

1001 ച. മീറ്ററിന് മുകളിൽ—3,000 രൂപ

5. സ്വകാര്യ പാർക്കിംഗ് പ്ലേസുകളിൽ പാർക്ക് ചെയ്യുന്ന വാഹനങ്ങളുടെ സുരക്ഷയുടെ ഉത്തരവാദിത്വം ലൈസൻസിൽ മാത്രം നിക്ഷിപ്തമായിരിക്കുന്നതും. ആയതിന് ആവശ്യമായ ക്രമീകരണങ്ങൾ ലൈസൻസിയുടെ ഉത്തരവാദിത്വത്തിൽ നടത്തേണ്ടതുമാണ്.

6. നിലവിൽ ലൈസൻസ് ഇല്ലാതെ പ്രവർത്തിച്ചുകൊണ്ടിരിക്കുന്ന പാർക്കിംഗ് പ്ലേസുകൾ ഈ വിജ്ഞാപനം പ്രാബല്യത്തിൽവന്ന തീയതി മുതൽ 30 ദിവസത്തിനകം ലൈസൻസിന് അപേക്ഷ സമർപ്പിച്ച് ചിരി കേണ്ടതും അപ്രകാരമുള്ള സമയപരിധിക്കുള്ളിൽ ലൈസൻസിന് അപേക്ഷ സമർപ്പിക്കാത്ത പാർക്കിംഗ് പ്ലേസുകളുടെ ലൈസൻസ് റദ്ദാക്കുന്നതാണ്.

7. ലൈസൻസിയുടെ പേര്, മേൽവിലാസം വാഹനങ്ങളുടെ ഇനം തിരിച്ചുള്ള ഫീസ് നിരക്ക് എന്നിവയ്ക്കായി പാർക്കിംഗ് പ്ലേസിന്റെ പ്രവേശന കവാടത്തിൽ പ്രദർശിപ്പിക്കേണ്ടതാണ്.

നഗരസഭാ കാര്യാലയം,

കൊച്ചി-11.

(ഒപ്പ്)

അഡീഷണൽ സെക്രട്ടറി.